

ft yk lpuk dk;kj ; gfj}kjA
fudV noiijk pkd] ijkuh dpgjh] gfj}kjA

E-mail: suchnaharidwar@gmail.com

दूरभाष : 01334-226695, मोबाइल:7055007017

दिनांक :28.12.2017

प्रेस विज्ञप्ति

हरिद्वार। मुख्यमंत्री श्री त्रिवेन्द्र सिंह रावत ने आज हरिद्वार जनपद के बहादुराबाद स्थित बीएचईएल तिराहे पर क्षत्रिय चौहान समाज की ओर से स्थापित सम्राट पृथ्वीराज चौहान की प्रतिमा का अनावरण/लोकार्पण किया। मुख्यमंत्री ने यहां वात्साल्य वाटिका संस्थान में चौहान समाज की जन सभा को भी सम्बोधित किया।

प्रतिमा का लोकार्पण करते हुए मुख्यमंत्री श्री त्रिवेन्द्र सिंह रावत ने कहा कि यह बहुत गौरव का विषय है कि जहां सामान्यतः लोग अपने पीढ़ी में दादा के पूर्वजों का नाम याद नहीं रख पाते वहीं हम अपने इतिहास के महापुरुषों को इतने वर्षों के बाद भी स्मरण रखे हुए हैं और उनको तथा उनकी शौर्य गाथाओं से आज भी परिचित है।

उन्होंने प्रतिमा स्थापना का लिए विशेष प्रयास किये जाने पर समाज के युवा वर्ग की सराहना की। उन्होंने कहा कि यदि हम अपने इतिहास के महापुरुषों को केवल पढ़ते हैं और उनसे कुछ सीखते नहीं तो हमारा पढ़ना व्यर्थ चला जाता है। हमारे देश में किसी भी समाज या वर्ग से जो भी महापुरुष हुए उनके महान होने और इतिहास में अमर हो जाने का कारण है कि उन्होंने समाज, जाति और धर्म की सोच से उपर उठकर अपना त्याग और बलिदान दिया।

पृथ्वीराज चौहान भी उन्ही राष्ट्रभक्तों में से एक हैं जिन्होंने राष्ट्र के लिए बलिदान देकर क्षत्रिय राजपूत समाज को विशेष पहचान दिलायी। सम्पूर्ण समाज को वीर पृथ्वीराज चौहान से प्रेरणा लेनी चाहिए।

स्थानीय विधायक श्री आदेश चौहान ने कार्यक्रम के माध्यम से अपने विधान सभा क्षेत्र की विभिन्न समस्याओं को लेकर विभिन्न मांगे रखीं। उन्होंने सीतापुर में बनाये जाने वाले बस टर्मिनल का नाम महाराणा प्रताप के नाम पर रखे जाने की मांग की। इस पर मुख्यमंत्री ने कहा कि टर्मिनल के अस्तित्व में आने तथा लोकार्पण से पूर्व वह विधायक श्री आदेश चौहान के साथ इस विषय पर चर्चा करेंगे।

कार्यक्रम में पधारने पर क्षत्रिय चौहान महासभा हरिद्वार के अध्यक्ष राजेंद्र चौहान, भाजपा जिलाध्यक्ष जयपाल चौहान, ज्वालापुर विधायक सुरेश राठौर, सुशील ठाकुर आदि ने पगड़ी व तलवार भेंट कर सम्मानित किया।

जिला सूचना अधिकारी
हरिद्वार।